

Mars 2024



TÓRSHAVNAR KOMMUNA



TÓRSHAVNAR KOMMUNA

Postsmoga 32
FO-110 Tórshavn
+298 30 2010
torshavn@torshavn.fo



UPPLATINGARTÍDIR

Mánadag-hósdag 9.00-16.00
Fríggjadag 9.00-15.00
Leygardag og sunnudag stongt

Sethúsabygging



Sethúsabygging

Endamálið við hesum faldara er at vegleiða borgarar og ráðgevarar, hvussu fyrihaldast skal, og hvat er umráðandi, tá byggjast skal.

Umráðandi er, at myndugleikatilfarið er so greitt sum gjørligt og gott mótsett, tað hevur stóran týdning fyrir at eftirkanna byggi- og nýtslusting, hæddir, frástöðu til mark v.m. Hettar fórir við sær eina skjóta málsviðgerð.

Um neyðugt er við meiri kunning ber til at seta seg í samband við Tórshavnar kommunu tel. 302010 – Byggimálsdeildina.

NB: Tekningar og útrokningar í hesum faldara eru bert dómir.

SKALT TÚ BYGGJA – BYRJA RÆTT

Áðrenn farið verður til verka, er neyðugt at fáa til vega og kanna:

- Kort av grundókinum (máliblað/matrikkulkort), sum víslir grundstykki og hæddarkurvar
- Kort, sum víslir kloakk, vatn, el, telefon, fjarhita o.a.
- Skeyti og tinglisnar servituttir
- Vegasamband og atkomu og ávirkan á grannaøki
- Veganavn og húsanummar
- Ásetingar í BK17 og byggisamtyktum o.a.
- Eru friðingar tætt við áir, sjóvarmála, skógarfriðað øki ella bygningar
- Nær við landsveg, hóvuðsveg ella nær við kirkjur og onnur mentanarlig stóð

Máliblað fæst frá Umhvørvisstovuni. Onnur kort fáast frá avvarðandi stovnum.

Forfundur

Umsókjarin kann seta seg í samband við byggimálsdeildina, fyrir at avtala forfund. Á fundinum ber til at fáa greiði á ymis-kum spurningum.

Byggiloyvi

Eingin bygging má byrja, fyrr enn byggiloyvi er fингið til vega, og íbindingargjøld eru goldin.

Sambært BK17 kap. 1.8 onnur lóggáva, kann byggivaldið ikki gevá byggiloyvi ella nýtsluloyvi, fyrr enn tað er staðfest, at tað sum sökt verður um, eisini verður góðkent av øðrum myndugleikum, ið sambært lóggávu hava heimild at seta krøv til bygging.

Íbindingargjøld:

Kommunan ásetir íbindingargjøld í mun til ætlaða bygging og nýtslu. Onnur íbindingargjøld kunnu vera eitt nú til SEV, telefon, fjarhita, antennu o.s.fr. Kommunan kann krevja, at tað verður sett trygd fyrir möguliga skaðum, sum verða gjørdir á vegir, gongubreytir og annað, sum stendst av arbeiðinum.

Byggiskjal

Fyri at tryggja at byggingin verður gjørd samsvarandi byggiloyvinum, skal kommunan gera niðanfyri nevndu sýn á staðnum. Byggieftirlitið skal fáa boð í góðari tíð í sambandi við hesi sýn, tað er í minsta lagi 5 yrkadagar frammanundan.

- Áðrenn arbeiði byrjar, skal byggieftirlitið áseta lidna planeringshædd
- Tá tað er planerað, og reimar eru lagdar skal byggi-eftirlitið góðkenna avsetninga
- Tá ið kloakkirnar eru lagdar, men áðrenn tyrvt verður, skal byggieftirlitið góðkenna kloakkirnar
- Áðrenn byggingin verður tikin í nýtslu, skal byggieftirlitið sýna byggingina og útskriva byggiváttan

Meðan bygt verður

Verða brotingar gjørdar undir byggingini, skal boðast kommununi frá. Størri brotingar krevja, at projekttifarið verður dagført og möguligt nýtt byggiloyvi skrivað.

Verður grivið í veg, gongubreyt ella annað kommunalt øki, krevur hetta serstakt loyi. Umsóknarblað og vegleiðing fáast á heimasíðuni hjá Tórshavnar Kommunu.

Bygging

Byggiváttan

Tá ið arbeiðið er liðugt, skal byggimyndugleikin hava boð. Byggieftirlitið sýnar byggingina og útskrivar byggiváttan. Bygningur má ikki verða tíkin í nýtslu, fyrr enn byggiváttan er fingin. Tað sæst í byggiloyvinum, hvort byggiváttan krevst.

UMSÓKNARBLAÐ OG FYLGISKJØL

Tá ið sökt verður um byggiloyvi til sethús, skal kommunan hava umsóknarblað og öll neyðug fylgiskjøl.

Umsóknarblað til byggiloyvi fæst á Snarskivuni ella á

[Eg vil byggja nýggi hús](#)

Niðanfyri sæst, hvørji fylgiskjøl skulu leggjast við í umsóknina. Umsókn kann verða latin kommununi á pappíri ella talgilt gjøgnum Vangan sum PDF-format. Tekningar skulu vera í föstum málutfalli.

Tekningar

- Støðumynd
- Flatmyndir við bjarginaropí (BO), roykvarnara og luftskifti
- Tvørskurður við tilfarslýsing, verandi og komandi lendisviðurskiftum
- Síðumyndir við lendisviðurskiftum og mótsettum bjarginaropum
- Kloakktekningar
- Um neyðugt brunatekningar

Tekningar og útrokningar skulu verða gjördar av fólk við byggitekniskari útbúgving, sum byggivaldið heldur hava nóg góðan kunnleika til tess. Tekningar og útrokningar skulu lúka tey krøv, ið vanliga verða sett til tekniska projektering.

Allar tekningar, frágreiðingar, útrokningar og fylgisskjøl í sambandi við eina byggiumsókn skulu vera dagfest, hava matr. nr. á ognini, og tann, ið uppsett tey hevur, skal undirskriva í høgra horni. Hesin hevur ábyrgd av, at tey skjølini eru fullgóð.

Í sambandi við um- og útbygging skulu tekningar vísa verandi og komandi stóðu.

Orkukarmur

Útrokning av orkukarminum, sum er gjørdur av góðkendum ráðgeva, skal latast við myndugleikatilfarinum.

Um- og uppíbygging, sí Bygningskunngerðina (BK17) kap. 7.3 – kunngerð nr. 72 frá 27. juni 2016.

Skeyti og servituttir

Arvit av skeyti og tinglýstum byrðum/servituttum skal fylgja við umsóknini.

Frágreiðingar og útrokningar

Frágreiðingar, útrokningar og onnur fylgiskjøl, sum saman við teknungunum geva fullføggjaða og greiða lýsing av ætlaðu byggingini, skulu vera við í umsóknini. Dømi um útrokning av byggistigi og nýtslustigi eru á síðu 11.

Byggimyndugleikin kann krevja statiskar útrokningar, um mett verður, at tað er neyðugt.

Grannar og mark

Mark móti grannaøkjum skal virðast. Tað er ikki loyvt at fylla inn á ella at grava so nær, at tað kann leypa úr gran-nastykkinum. Loyvt er tískil bert at arbeiða út til mark við atliti at omanfyrstandandi. Hendir tað ella verður farið inn á grannastykkið, skal avvarðandi hava fráboðan skjótast til ber. Skilagott er at tosa við grann–an, er neyðugt at koma so nær, at grannaognin verður ávirkað.

Góð ráð og netsíður

Byggisamtyktir finnir tú her:

[Byggisamtyktir í Tórshavnar kommunu](#)

BK17 finnur tú her:

[Bygningskungerðin 2017](#)


STØÐUMYND

Støðumynd skal hava mátlutfall ikki minni enn 1:500, sum ví�ir stødd og snið á byggigrundini, hvussu hon vendir móti góturnum og ættum, hvar og hvussu hús og möguligt bilhús, p-pláss og innkoyring skulu staðsetast.

Støðumyndin skal vísa verandi og framtíðar hæddarstig á grundini. Verður tað hildið neyðugt fyrir at avgreiða málid, skulu hæddarstigini á grannagrundunum vera áteknað og hæddarkurvar standa á støðumyndini.

Eisini skal verða upplýst

- Grundókjaánari
- Matr. nr.
- Götunavn og nummar
- Vídd á grundóki
- Vídd á húsum
- Byggistig
- Nýtslustig



Götunavn og nr.

Ruskílat

Vist verður á støðumyndini, hvar pláss verður gjört fyrir ruskiløtum.

Sambært reglugerð í Tórshavnar kommunu skal ruskílatið standa í mesta lagi 20 metrar frá marki móti vegi, t.m. við ta síðu á húsinum, sum ruskibilurin kemur til.

Ruskílatið skal verða sett soleiðis, at posin verður tикин uttan vanda fyrir vanlukku ella heilsuskaða.

- Flutningsþókið millum ruskílat og ruskbil skal vera soleiðis háttáð, at ruskílatið kann verða flutt vandaleyst
- Flutningsþókið skal vera slætt og fast uttan at vera hált. T.d. eru flísar, asfalt ella grús vælegnað. Hurðar, portur o.a. skulu kunna standa opin, og vera so breið og høg, at flutningur kann fara fram uttan ampa.

Á tekningshøvd skal upplýsast

- Mát
- Evni
- Grundøkjaánari
- Teknari
- Mátlutfall
- Tekningsnummar
- Dagfesting

FLATMYND – KJALLARI/VEGHÆDD

Flatmynd av húsum í minsta lagi mátlutfall 1:100 við skrivaðum høvuðsmánum og gjøgnumgangandi stakmáum. Tilskilað verður, hvat rúmini eru ætlað til. Eisini skulu dyr og fast innbúvq, eitt nú kókur og baðirúm o.a. verða teknad.

Á flatmyndini skal verða viðmerkt, hvørji vindeygu lúka treytnar fyrir bjargingarop (BO)

Út-/umbygging


Tá talan er um út-/umbýgging, er skilagott at frámerkja tað, sum er verandi, og tað, sum er komandi, so skilligt er, hvar og hvør broytingin er.

Innrættað hús

Innrættað hús til bústað, skal gerast eftir treytum í Bygning-skunngerðini. (BK17)

Dømi av flatmyndum:

Ikki í fóstum mátlutfalli




Gott at vita

- Hurðarbreidd sí. BK17 3.3.3
- Gongsbreidd sí. BK17 3.3.4
- Trappubreidd sí. almennu byggisamtyktina
§ 5 Atgongdar- og trappuviðurskifti
- Fráleikar á vesi sí. 3.3.2 Baði- og vesirúm
- Bruni – BK17 kap. 5 og Eksempelsamling om
brandsikring af byggeri 2012. 2. rev. udgave 2016
med tillæg af 1. juli.
- Luftskifti smb. BK17 kap. 6.3.1.2

Teknlýsing

- RO Bjargingarop
 ⊕ LR Luftreinsan
 RL Rýmingarleið
 ⊕ RV Roykvarnari
 Roykværnarir skulu íbindast el-skipanina
 við battaríum sum backup
 □ VÚ Ventilur í útvegg



TVØRSKUÐUR VIÐ TILFARSLÝSING

Tvørskurður í minsta lagi málutfall 1:50 við tilfarslýsing og planering, har hæddarmát, kotur á lendi og vegi eru á.

Tvørskurðurin skal vísa byggingarhátt (konstruktión), tilfar o.a., sum er neyðugt fyrir at fáa fatan av, hvussu húsini verða bygd.

Dómi:

Konstruktíonsuppbygnaður.

Tak: 50

Flag

19 mm tróðurpláta við papp

45 mm lektir/»klemamilisti« á longs av sperrunum til ventilering

Dif. vinddúkur

245 mm sperra + bjálving

Dampsperra

45x45 mm okar + bjálving

160 mm luft til ventilátiósror og aðrar leiðingar

50 mm niðurhongt loft

Roknað U-virði 0,11W/m²K

Hæddarskilnaður:

22 mm parkett

3-5 mm trindúkur

22 mm sporplátur við hitarørum

19 mm gólvpláta

220 mm undirlög + bjálving

160 mm luft, til ventilátiósror og aðrar leiðingar

50 mm niðurhongt loft

Lendisgólv:

22 mm parkett

3-5 mm trindúkur

22 mm sporplátur við hitarørum

100 mm arm. betong

2x150 mm trykkføst bjálving

Roknað U-virði 0,11 W/m²K

Innveggur:

12,5 mm gips

9 mm OSB-pláta

45x75mm stólpar + bjálving kl. 37

9 mm OSB-pláta

12,5 mm gips

Roknað U-virði 0,11 W/m²K

Lættur útveggur:

22 mm loddrættur timburklædningur

38x56 mm skráskorin lekt

12 mm fráleikalisti

9 mm vindpláta ella vinddúkur

195 mm stólpar + bjálving kl. 37

Dampsperra

45 mm vatnrættir okar + bjálving kl. 37

9 mm OSB-pláta

13 mm gips

Roknað U-virði 0,15 W/m²K

Tungur útveggur:

22 mm loddrættur timburklædningur

38x56 mm skráskorin lekt

12 mm fráleikalisti

9 mm vindpláta ella vinddúkur

75 mm trykkføst bjálving, krossbjálvast

100 mm trykkføst bjálving

150 mm arm. betong

75 mm bjálving kl. 37

9 mm OSB-pláta

13 mm gips

Roknað U-virði 0,14 W/m²K


PLANERINGSHÆDD

Planeringshæddin verður ásett við atliti til verandi lendi, veg og grannastykki. Tað ber til at hava forskotna planeringshædd, har lendið er soleiðis háttáð, at hettar er ein móguleiki.

Byggimyndugleikin skal góðkenna planeringshæddina.

Dómi av tvöskurði:

Ikki í fóstum mátlutfalli




SÍDUMYNDIR/HÚSAHÆDDR

Tekningar av öllum útsíðum á húsunum, í minsta lagi mátlutfall 1: 100, ið vísa, hvussu húsini fara at síggja út, hvussu tey standa í lendinum, og hvussu planeringin er í mun til grannastykkini.

Mát skal á vindeygu, sum eru bjargingarop (BO), og signatur á, sum víssir, hvønn veg tey verða latin upp.


Dómi av útsíðum:

Ikki í fóstum mátlutfalli



Suðursíðan

1 : 100





Norðursíðan

1 : 100


Dómi um hædd:

Mest loyvdu hæddir í
sethúsaumráði



Vestursíðan

1 : 100



Eystursíðan

1 : 100





KLOAKKÆTLAN

Áðrenn farið verður undir at grava kloakkir, eigur sethúsa-eigarin at kunna seg væl um tey viðurskifti, sum eru galdandi á hesum öki.

Umráðandi er at avgreiða kloakkir væl fyrir at fyribyrgja trupuleikar við kloakkini. Hettar er eisini við til at fyribyrgja trupulleikar við dálking og ampa við fuki og rottu.

Kloakkskipan skal verða teknað inn á viðkomandi flatmyndir. Tað, sum skal lýsast út í æsir, skal um neyðugt verða teknað serskt.

Kloakkskipan fatar um: spillvatn, yvirflatuvatn og dren
Øll bygging skal arbeiða við tvísporaðari kloakkskipan, t.m. at spillvatn verður leitt fyrir seg og regnvatn fyrir seg. Regnvatn er bæði yvirflatuvatn og drenvatn.

Á tekning niðanfyri sæst dömi um flatmyndir av kloakkskipan í kjallara við íbinding í 3-kamar rottanga.

Er rottangin av gamla 1-kamar slagnum, skal bara spillvatn frá vesi í rottangan. Alt annað verður bundið í rørleiðingina aftaná rottangan. Tá skal feittbrunnur setast uttandura so nær koki, sum til ber.

Øll rør og fittigs skulu vera úr góðskuflokki PP - SN8
Tilmælt verður at hava ljóðdoyvandi fallstammur inni.

Rør í jörð skulu verða minst Ø110mm.

Minsta hall á rörum er 15% fyrir vatn og 20% fyrir kloakk.
Tó kunnu drenleiðingar leggjast við 3 - 5%.

Viðv. Dren, sí. BK17 – 4.5 Væta og haldføri

Sethúsa-eigari hefur skyldu at boða kommunala byggimyndugleikanum frá, áðrenn kloakkin verður tyrvd. Hetta er týdningarmikið, tí á henda hátt kann byggiefirlitið koma á staðið at sýna kloakkina.

Sethúsa-eigari eigur at kanna eftir, at rottangin er nóg stórrur, áðrenn hann verður settur niður.


Rottangastøddin verður ásett eftir tali á fólk í húskinum.

Er ætlanin at gera íbúð í kjallara, ella er íbúð í kjallara frammanundan, eigur hetta at verða roknað uppi.


GG! Eru húsini íbundin/skulu húsini bindast í eitt reinsiverk, skal sjálvsagt eingin rottangi vera.



Dömi av flatmynd kloakk við rottanga:

Ikki í föstum mátlutfalli



Flatmyndir av kloakk skulu
latast inn av øllum hæddum.





Dömi av flatmynd kloakk utan rottanga:
Ikki í fóstum mátlutfalli

Teknlysing

-  Dren
-  Regnvatn
-  Spillvatn/kloakk

BR	Brúsa
BAÐ	Baðikar
DB	Ø315 drenbrunnur
GF	Hondvask
FS	Fallstamma
KV	Køksvask
RB	Ø315 gjøgnumrenningarbrunnur
RIST	Rist fram við bilhúshurð
RL	Reinsilúka
RS	Rennistokkur
RV	Reingerðarvask
SFB	Ø200 sandfangsbrunnur
TV	Ø200 regnvatnsbrunnur v/vatnlás
UPV	Uppvaskimaskina
V	Vatnlás
VM	Vaskimaskina
WC	Vesikumma
YT	Útluftningur yvir tak

Bilhús

Rist við sandfangsbrunni (SF) skal vera framvið bilhúshurðina.

Vatnveiting

Vanliga liggur ein Ø25 PEM TN 10 vatnleiðing við ventili umleið 1 m inn á ognina. Vatnleiðing skal verða løgd 40 cm niður í tætt tilfar t.d. mold ella sand fyrir at tryggja móti frosti. Í kjallara skal verða lætt atkomuligt til stoppikrana og grov filter. Ventilar og vatnleiðing eru ogn eigarans.

BILHÚS – BILSKÝLI – ÚTHÚS


Loyvt er at økja um byggi- og nýtslustingið við 0,1, tó í mesta lagi 50 m², sum bert kann nýtast til bilhús, bilskýli, úthús, yvirdekkáð øki o.l.

Bilhús og bilskýli við vídd, ið er stórra enn 50 m², skulu í hvørjum einstökum fóri verða gjørd við serstakari góðkenning byggivaldsins.

Bilhús skal standa í minsta lagi 5 m frá marki til veg. Tó kann byggivaldið, tá ið talan er um minni týðandi veg, ella tá ið lenti ikki loyvir tí, gevra loyvi til, at bilhús verður settur nærrí vegin, tó vanliga ikki nærrí enn 2,5 m.

Bilhús við einari gólvvídd upp til 50 m² og bilskýli við einari takvídd upp til 50 m² skulu verða gjørd í samsvari við hesar ásetingar:

- Mögulig gólvlegging skal verða tilevnað úr elddyggum tilfari.
- Grundin (gólvíð) skal vera úthall.
- Bilhús skulu vanliga verða luftað gjógnum op, sum eru sett í veggjum yvirav hvørjum øðrum.
- Tað er ikki loyvt at hava eldstað, ella tá ið tað er bilhús, reinsilemm til skorsteinin.
- Um so er at bilhús ella bilskýli verður bygt upp í sethús ella gjørt í kjallaranum í sethús-um- ella í stovuhæddini, skulu skilaveggirnir inn móti sethúsunum verða stoyptir úr betong í minsta lagi 12 cm tjúkkir.
- Úr bilhúsi skal vera gongd út, tó kann BD-hurð 30 vera millum garasju og forrúm til búnrum.
- Gólv, sum er loft yvir bilhúsi ella bilskýli, skal verða gjørt við yvirflata innan, sum ikki er lakari enn 13 mm tjúkk gipspláta.




Mynd 1

Eingin partur av bygninginum má koma yvir um mark, og takvatn skal verða hildið á egnari grund.

Bygningurin má ikki upp til 2,5 m frá grannamarki vera hægri enn 2,5 m

Ásetingin er gallandi fyri bilhús, bilskýli og úthús v.m.



Mynd 2

Longá á bygninginum móti grannamarki má ikki vera stórra enn 8 m.

Vendir bygningurin móti tveimum mörkum, má samlaða longdin ikki vera stórra enn 12 m.


Um sökt verður um byggiloyvi til bilskúr til 2 bilar, kann breiddin verða 6 m og longdin 6 m

Vindehygu mugu ikki verða í veggjum sum standa nærrí grannamarki enn 2,5 m, tó kann byggivaldið gevra serloyvi til at vindehygu verða sett í veggir, sum venda ímóti marki til vegir, fríðki, o.líkn.

ROKNA BYGGI- OG NÝTSLUSTIG

Tórshavnar kommuna er skipað í fleiri øki, sum verða kallað »umráðispartar« og sum hava ymiskar ásetingar um t.d. byggistig, nýtslustig, hæddir o.a. Meira kunning um hesar ásetingar er at finna á torshavn.fo. Eisini kanst tú venda tær til Byggimálsdeildina í Tórshavnar kommunu.

$$\text{Loft: } b \times l = 4 \times 12,5 = 50 \text{ m}^2$$



$$b \times l = 8 \times 12,5 = 100 \text{ m}^2$$

$$b \times l = 8 \times 12,5 = 100 \text{ m}^2$$

Dømi:

grundøkið er 500 m²
kjallari er 100 m²,
miðhæddin 100 m²
og loftið 62,5 m² til víddar

$$\text{nýtslustigið er } 2 \times 100 + 62,5 / 500 = 0,525$$

Alt er útvendugt mát. (hæddarvídd/brutto)

Fyri sethús við ongum kjallara (eittplanshús) kann byggivaldið loyva, at 10% verður lagt afturat mest loyvda byggி- og nýtslustiginum.

Loyvt er at økja um byggி- og nýtslustigið við 0,1, av grundstykjkjavíddini, tó í mesta lagi 50 m², sum bert kann nýtast til óupphitaðar bygningar s.s bilhús, bilskýli, úthús, hjall, altan og hevjaða terassu o.l.

Rokna byggistig

Byggistigið er lutfallið millum víddina á húsinum og víddina á grundøkinum.

Dømi: grundøkið er 500 m²
 húsið er 100 m² til víddar
 byggistig $100/500 = 0,2$

Rokna nýtslustig

Nýtslustigið er lutfallið millum samlaðu gólvvíddina á öllum hæddum í húsinum og víddina á grundøkinum.

Allar hæddir verða roknaðar við í nýtslustigið.

Loftið verður bert roknað uppí gólvvíddina við eini vídd, sum liggar í planskurði 1,5 m omanfyri yvirkant gólv, roknað til uttaru síðu á tekjuni.

Orka

Bygningar skulu byggjast soleiðis, at tað slepst undan óneyðugari orkunýtslu til upphiting, heitt vatn, luftskifti o.s.fr. við stöði í BK17, táttí 7. Her skulu ásetingar viðvígjandi orkukarmi, bjálving, yvirførslumissi og trústroynd vera fylgdar.

Frágreiðing um orkukarm, tættleikakanning [blower test], bjálving.

ORKUTØRVSÚTROKNINGAR (BE15 ELLA NÝGGJARI ÚTGÁVA)


1. Orkutørvsútrokningar skulu vera í samsvar við verkætlana, sum byggilovið verður givið til.
2. Orkutørvurin skal roknast við forritinum BE15, sum er partur av »SBlanvisning 213, Bygningers energibehov«.
3. Í BE15 skal veðurlagsdáta fyrir Føroyar (Meteonorm) nýtast.
4. Orkukarmurin smb. BK17, sum er galdandi fyrir viðkomandi bygging, skal vera upplýstur í »kommentar« í BE15.

The screenshot shows the software interface for 'SB Planvisning 213 Bygningers energibehov, BE15'. The left sidebar displays a tree view of building components: Klimaskerm, Stema, Skema 1, Vinduer og yderdøre, Upparmmede num, Sommerkomfort, Ventilation, Internt varmetilskud, Belysning, Andet efforbug, Parkeringsskædre mv., Varmeafdelingsanleg, Vandpumper, Forsyning, Kæler, Fjernvarmeveksler, Anden numopvarmin, Solvarmeanleg, Varmeumper, Solceller, Windmæller, Resultater, Nagletal, and Varmebehov. The main window is divided into several sections:

- Bygning:** Shows 'Fritliggende bolig (fritliggende etageareal)' selected. Fields include: Antal boligenheder (145), Oparmet etageareal, m² (0), Oparmet kælder, m² (0), Varmekapacitet, Wh/K m² (120), Normal brugstd, timer/uge (168), Rotation, ° (0), Bruttoareal, m² (0), Andet, m² (0), Start, kl. (0), Slut, kl. (24).
- Beregningsbetegnelse:** Set to 'Aktuelle' (Current). Includes a link to 'Se beregningsvejledningen' (See calculation guide).
- Tilag til energiparammene for særlige betydelser, kWh/m² år:** Fields for: Kun mulig for andre bygninger end boliger og beregningsbetegnelser; BE: Aktuelle forhold; OBS: Ny reference for belysning i BR: 15; 300 lux.
- Mekanisk køling:** Set to 0. Includes fields for: Andel af etageareal, % (0) and Beskrivelse (Beskrivelse).
- Varmebehandling:** Set to 'Kedel'. Includes fields for: Kedel (Kedel, Fjernvarme, Blokvarme eller El), Varmeafdelingsanlag (Vive elvarme), Bidrag fra (prioritets-orden): Radiatorer (checkbox), Brændeovne, gasstølværmere og lign. (checkbox), Solvarme (checkbox), Varmeumper (checkbox), Solceller (checkbox), and Windmæller (checkbox).
- Samlet varmetab:** Includes tabs for: Transmissionsstab (0,0 kW, 0,0 W/m²), Ventilationstab uden vgv (0,0 kW, 0,0 W/m² (om vinteren)), I alt (0,0 kW, 0,0 W/m²), and Ventilationstab med vgv (0,0 kW, 0,0 W/m² (om vinteren)).
- Transmissionstab:** Notes: For klimaskærmens ekstr. vinduer og døre 0,0 W/m².

Dómi: Er talan um sethús við einari upphitaðari gólvvídd á 200 m², er orkukarmurin: $(70+2200/200) = 81 \text{ kWh}/\text{m}^2/\text{ár}$.

5. Mest loyvdi dimensjoneraði yvirførslumissurin smb. BK17, sum er galdandi fyrir viðkomandi bygning, skal vera upplýstur í »kommentarer« BE15.
6. Tilvísing til tær tekningar, ið orkutørvsútrokningar eru grundaðar á, skal vera nágreinað í "kommentar" í BE15.
7. Upplýsast skal um húsaegara og bústað í "Beskrivelse" í BE15.
8. Orkutørvsútrokningin skal vera våttað av viðkomandi, sum hevur gjort hana.
9. Orkutørvsútrokningar, ið eru gjørðar við øðrum forritum enn BE15, so sum Rockwool Energy Design, verða ikki góðkendar vegna vantandi veðurlagsdáta fyrir Føroyar.



BRUNAVIÐURSKIFTI

Allar byggingar skulu verða gjörðar á sílikan hátt og vera úr tilíkum tilfari, at tær geva nøktandi trygd fyrir eldi, og at eldurin ikki breiðir seg á egnum grundöki innanhýsis og til grannabygningar.

Bygningar geva fólk, sum eru inni, góða trygd og góðar möguleikar at sleppa til rýmingar, tá ið eldur er í. Góðar umstöður skulu vera at sløkkja eld og at bjarga fólkum út.


Bjargingarop

Öll búrum so sum kókur, stova og kómur skulu umframta vanligu útgongdina hava minst eitt bjargingarop (BO).

Bjargingarop (BO) eru vindeygu, lemmar og dyr í útveggi og tekju, har fólk kunnu verða bjargað, og har eisini bjargingarfólk sleppa inn.

Sløkkiliðsfólk skulu sleppa fram at bjargingaropum (BO), t.d. við stigum. Rimar, vindfang, sólskermar o.a. mugu ikki vera ein forðing fyrir at síggja ella nýta bjargingarop (BO).

Ómakaleyst skal vera til at lata upp vindeygu og bjargingarop (BO) og lata tey standa víðopin, so tað slepst um tey bæði út og inn.



Bjargingarop (BO) skulu vera í minsta lagi 60 cm hög og 50 cm breið. Tó skulu hædd og breidd, av fríum opí, tilsamans vera ikki minni enn 150 cm.

Er hæddin frá lendi upp til bjargingarop (BO) minni enn 200 cm, kann hæddin á sjálvum bjarginaropinum vera 60 cm.


Er hæddin frá lendi upp til bjargingarop (BO) í tekju meiri enn 9 m, skal hæddin á sjálvum bjarginaropinum vera ikki minni enn 80 cm.

Frá gólví uppi undirkant á bjargingaropi (BO) skal ikki vera hægri enn 120 cm.

Kravið um bjargingarop (BO) kann verða fráfallið, hevur ávísa rúmið beinleiðis samband við í minsta lagi 2 onnur rúm, sum hava bjargingarop (BO) og sum ikki standa í sambandi hvort við annað.

Á loftum har gólvíð er hægri enn 5,5 m (2 hæddir omanfyri) lægsta jørðildi, skulu bjargingarop (BO) í tekjum og kvistum vera soleiðis háttað og sett, at tað, máltn vatnrætt frá takskeggi inn til niðara kant á bjargingaropi (BO), ikki er longri enn 1,4 m.

Hevur opíð sama hall sum tekjan (takvindeyga), skal innandura vera í minsta lagi 20 cm vindeygakarmur ella trin ikki hægri enn 80 cm yvir gólvínunum og í mestu lagi 40 cm undir bjarginaropinum.



Í hvørjari bústaðareind skal minst ein roykvarnari vera á hvørjari hædd (BK17, kap. 5.4, stk. 14).

Eru fleiri roykvarnarar í bústaðnum, kann skjótari og rættstundis ávaring verða tryggjað.

Tað er týdningarmikið, at frástóðan millum roykvarnarar ikki er ov stór.

Trappur og hæddarskilnaður

Í húsum við 2 hæddum og kjallara, skal kjallarin vera sjálvstøðug brunaeind. Skilagólvið yvir kjallara eins og berandi bygging inni í kjallara skal vera í minsta lagi úr BD-húsaluti 60. Trappa millum kjallara og ovari hæddirnar

skal verða skilað frá aðrar hæddini við í minsta lagi BD-húsaluti 60 og við hurð, sum í minsta lagi er BD-hurð 30.

Eru fleiri enn 2 hæddir og kjallari, eru onnur krøv smb. BK17.



Góð ráð

Úthurðar skulu hava knarva innan, so til ber at læsa upp við ongum lykli.

Eldsløkkjari og brandteppi.

Stigi og/ella reip á loftinum.

Eksempelsamling fyri bruna viðmælir max. 10 m millum roykvarnarar, og at öll upphaldsrúm hava roykvarnarar.





MINST TIL

Forkanningar

- Havi lisið faldaran »Sethúsabygging«
- Kort av grundókinum
- Kort av kloakk, vatn o.a.
- Aðrar innleggingsar el, telefon, hiti, fjarhiti, antenna o.a.
- Skeyti og tinglisnr servituttir
- Vegasamband og atkoma og ávirkán á grannaøki
- Veganavn og húsanummar
- Ásetningar í byggisamtykt
- Friðingar og líknandi
- Skal forfundur verða

- Veganavn og húsanummar
- Húsastaðseting, norðpílur
- Vídd á grundøki
- Hæddarkurvar, garðar, skráar o.a.
- Húsavídd
- Byggistig
- Nýtslustig
- Slættingarhædd, (planeringshædd), hæddarkotur
- Eru brunaviðurskiftini í lagi
- Bilhús ella pláss til bilhús
- Parkeringspláss
- Ruskilat, postkassi og húsanummar
- Krevur ætlanin frávik frá ásetningunum
- Er nýtslan ætlað øðrum enn sethúsum

Er alt tilfar við

- Umsókn, umsóknarblað
- Støðumynd, minst 1:250/500
- Flatmyndir, minst 1:100
- Tvørskurður, minst 1:50
- Síðumyndir, minst 1:100
- Kloakkætlan, minst 1:100
- Teknað bjargingarop, minst 1:50
- Roykvagnarar
- Luftskifti
- Tiltarslýsing
- Máliblað frá Umhvørvisstovuni
- Avrit av skeyti og servituttum
- Útrokning av u-virðum
- útrokning av orkurammu

Innrættan av húsum

- Sí. almennu byggisamtyktina KAP. VI. Innrættan av húsum/BK17 um minstu krøv til húsabygging

Kloakk

- Er reinsiverk ella rottangi
- Kloakk, regnvatn, dren, yvirflatuvatn
- Brunnar og reinsimöguleikar
- Rør, stødd og slag
- Hall á rørum

Annað

- Íbindingargjøld

Fráboðanarskilda

- Áðrenn arbeiðið byrjar
- Tá økið er planerað og reimar lagdar.
- Tá kloakkir eru lagdar, áðrenn tyrvt verður
- Tá alt er liðugt

Eru allir upplýsingar

- Matrikkulnummar
- Grundókjáanari
- Teknað hevur og dagfesting